

I L - M A L T I

QARI LI TOHROG

GUNJU

L-AKKADEMJA TAL-MALTI

1965

NGHOŻŻU 'L DIN L-ART HELWA

Ftit ilu nġhaqdu ftit irġiel li jhobbu 'l art twelidhom u organizzaw soċjetà bil-fehma li thares u tieġu hsieb il-ġmiel u s-siwi ta' din il-Gżira tagħna.

L-isem ta' din il-għaqda ta' nies patrijotti hu "Din L-Art Helwa": daww il-kelmiet tant sbieħ li jidhru fl-"Innu Malti", u tant għeżiež għalina l-Membri tal-"Akkademja tal-Malti" għax dak l-Innu kien kitbu wieħed mill-Presidenti tagħna u mbağħad instama' l-ewwel darba f'kuncert li kienet organizzat il-"Għaqda" tagħna. Kien hsieb sabiħ li jagħtu dan l-isem lil din ix-xirka l-ġdida, għax dan l-isem jiġbor fih l-iskop ewlieni tagħha.

Il-hsieb ewlieni ta' "Din L-Art Helwa" hu li jikkoltivaw il-patrimonju storiku u artistiku ta' art twelidna. Pajjiżna mhux nieqes minn bini, monumenti, imkejjen u opri artistici li jagħmlulna ġieħ u jgħolluna f'għajnejn il-barranin. Bis-saħħa ta' dawn l-opri Malta tagħna tieġu postha mal-pajjiżi ċivilizzati għax il-grad ta' ċivilizzazzjoni ta' pajjiż hu marbut mal-patrimonju nazzjonali tiegħu.

Għalhekk iċ-ċittadini huma fid-dmir li jibzġu għal dak kollu li hu sabiħ imħolli minn daww ta' qabilhom u jikkoltivaw u ma jhallux tiġrilu hsara, jew jitmerrmer u jispiċċa fix-xejn. Daww li jhobbu lil pajjiżhom għandhom jaraw li dak kollu li hu sabiħ f'arthom, dak li jagħmel ġieħ lin-nazzjon, ma jiġrilux hsara, anzi, biew ngħid hekk, għandhom joqogħdu għassa tiegħu.

Biew isir dan jehieġ li ništhu għajnejn il-poplu u infehmuh is-siwi tal-patrimonju nazzjonali, indarruh ihobb daww l-opri sbieħ li bihom Alla l-imbierak sebbax u għana lil pajjiżna, jew li daww ta' qabilna hallewna biew jagħtu ġieħ lil din il-Gżira. L-aqwa haġa hi li nedukaw lill-poplu jhobb lil pajjiżna billi jibza' għall-patrimonju nazzjonali. Dan hadd ma jista' jagħmlu aħjar mill-"Akkademja tal-Malti" li l-Membri tagħha għandhom il-ħila u l-esperjenza biew ifasslu opinjoni pubblika u jħajru u jhegġu n-nies u jimlewhom bi hrara ta' mħabba u għożża għal dak kollu li hu sabiħ, li hu artistiku, li hu uniku f'din Malta tagħna.